

# Il-Knisja Parrokkjali tal-Għarghur

Il-Knisja Parrokkjali tal-Għarghur bdiet tinbena fl-ewwel snin tas-seklu sittax (1612) probabbilment fuq id-disinn tal-arkitett Malti maghruf Tommaso Dingli li wkoll ppjanta il-Knejjes Parrokkjali ta' Attard (1613), Naxxar (1616), Żabbar (1641), Gudja (1656), Żebbuġ (1656) u Luqa (1656). Bhal dawn il-knejjes, il-knisja tal-Għarghur kienet imfassla fuq il-bażi ta' pjanta li għanda l-forma ta' salib Latin; dan riżultat dirett tal-politika tal-knisja kattolika stabilita fil-Konċilju ta' Trento (1545-1563) fejn l-Arcisqof ta' Milan S. Carlo Borromeo, stabilixxa regolamenti ta' kif għandhom jinbnew knejjes kattolici fl-Europa, fosthom li l-pjanta ta' knisja kellu jkollha l-forma ta' salib Latin u li, min għewwa, materjali rikki kellhom jiġu wżati biex dawn joffru kuntrast lis-severita' kiesha ta' knejjes protestanti fl-Europa ta' fuq.

Minnbarra l-aspetti tal-pjanta, wiehed jista' jara li l-knisja l-ġdida tal-Għarghur inbriet fuq stil tipikament Spanjol fejn il-pjanta giet tradotta fuq barra permezz ta' massa monumentali bbażata fuq koppla ċentrali u żewġ kampanari - l-evidenza turi li d-disinn tal-faċċata originali ta' Dingli giet mibdula fis-seklu sbatax kif ġara f'hafna knejjes Maltin fejn in-nies f'dawk iż-żminijiet riedu jintroduċu faċċati drammatiċi u skulturati fl-istil ġdid tal-Barokk Ruman. Għalhekk insibu li l-Knisja originali ta' Dingli mfassla fuq sistemi ta' proporzjon Rinaximentali, giet trasformata permezz ta' faċċata ġdida fi knisja Barokka li tiddomina bil-ġmiel tagħha l-pjazza magħluqa tar-rahal tal-Għarghur u b'hekk tenfasizza l-importanza tal-knisja fil-hajja tan-nies tal-Għarghur ta' dak iż-żmien.

Meta wiehed jikkonferma fuq il-knisja tal-Għarghur hija haġa mportanti li wiehed jifhem li l-idea li tqiegħed it-tempju t'Alla fin-nofs ta' pjazza li sa ftit żmien ilu kienet pjazza magħluqa mingħajr toroq wisgħin, ukoll kienet haġa li ssegwi prattika arkitettonika kontemporanja fl-Ewropa. Huwa fatt li l-arkitetti l-kbar tar-Rinaximent Taljan fosthom Alberti, Leonardo u Bramante, kollha qalu li l-knisja kellha tkun imqiegħda fin-nofs ta' pjazza sabiex thares minn fejn thares lejha l-ghajn tal-bniedem tista' tapprezza l-ġmiel tagħha u, sussegwentement, il-kobor t'Alla. Dan it-tip ta' hsieb Rinaximentali jidher li mhux ftit influwnza l-Maltin tas-seklu sittax: dan għaliex insibu li r-relazzjoni sabiħa ta' knisja u pjazza fl-irhula Maltin tmur lura sa dak iż-żmien.

Il-Knisja Parrokkjali tal-Għarghur hija mportanti hafna fl-istorja tal-arkitettura Maltija għax hija wahda mill-ewwel knejjes qodma li biddlu radikalment il-forma tal-rahal Malti li qabel kien biss jikkonsisti fi djar żgħar mibnijin fuq żewġ nahat ta' toroq doġoq mingħajr l-ebda direzzjoni u ċentru. Mingħajr il-knisja r-rahal Malti ma kellu ebda simbolu tal-kristjaneżimu - għalhekk il-kontribut kbir ta' arkitetti bhal Dingli li bl-intervent tagħhom inxexxielhom jintroduċu simbolu haġ tar-religjon kattolika li sussegwentement tant kellha nfluwnza fuq l-iżvilupp soċjali u kulturali ta' dan il-pajjiż. Forsi l-iktar element qawwi ta' dan jinstab fil-forma dominanti tal-koppla li tikkarakterizza l-arkitettura ta' Dingli. Il-koppla tal-knisja tal-Għarghur tidher prominenti hafna kif wiehed ikun qiegħed jersaq lejn ir-rahal min-Naxxar, tal-Balal u l-Madiena - bhal koppli ohra li jinstabu fil-knejjes tal-arkitett Dingli wiehed jara li l-koppla tal-Għarghur hija sabiħa fis-semplċita tagħha bbażata mhux fuq ornament iżda fuq forma ġeometrika preċiża u pura li toffri kuntrast għall-karattru kubiku tad-djar li nbnew madwar il-knisja fl-iżminijiet differenti.

